

# MASTER NEGATIVE NUMBER

6039.50


---

நற்றோபாதுகமீ  
[Vol. 23], no. 2  
February 1871


Record no. 2697

*Narpōtakam*  
*[Vol. 23], no. 2*  
*February 1871*

Record no. 2697



Raja Muthiah Research Library  
3rd Cross Road, C P T Campus  
Taramani, Chennai 600 113.



# FRIENDLY INSTRUCTOR.

## நற்போதகம்.

FEBRUARY.

1871.

பெபுருவரிஸ்.

### CONTENTS.

Bible Sketches and their Teachings. ... ..	22
On the Liturgy. ... ..	24
The Parables of Christ. ... ..	27
Communicant's Companion. ... ..	30
Christian Church History. ... ..	32
Notes on Genesis. ... ..	35
Essence of Scriptures. ... ..	37
News. ... ..	38

### அட்டவணை.

பாலபோதனை. ... ..	22
செபுஸ்தக் வியாக்கியானம். ... ..	24
இரிஸ்துவானவர் சொன்ன உவமைகள். ... ..	27
நற்கருணை விளக்கம். ... ..	30
இரிஸ்து சபைச் சரித்திரம். ... ..	32
ஆகியாகம வியாக்கியானம்.... ... ..	35
வேதாபிர் தசாரம். ... ..	37
சமாசாரத்திரட்டு. ... ..	38

PALAMCOTTAH:

PRINTED AND PUBLISHED AT THE CHURCH MISSION PRESS,

BY

L. DEVANAYAGAM PILLAY.

1871.

2.

பெருவரிமீ.

கூஅகவலு.

## BIBLE SKETCHES AND THEIR TEACHINGS.

### பாலபோதனை.

இயாக்கோபின் மரணம்.

1 மோசே 48.

(தொடர்ச்சி.)

அந்த இரண்டு பிள்ளையாண்டான்மார்களைப்பற்றி இயோசேப்பினி டத்தில் அவன் சொன்ன வார்த்தைகள் தேவன்பேரில் அவன் கொண் டிருந்த ஆச்சரியமான விசுவாசத்தை வெளிப்படுத்துகின்றன. (எபி. 11:21.) இயாக்கோபு சொன்னதைக் கேளுங்கள். “இப்பொழுதும் நான் உன்னன்டைக்கு எகிப்திலே வராததற்குமுன்னே, உனக்கு எகிப்து தேசத்திற் பிறந்த உன் இரண்டு குமாரர் என்னுடையவர்கள்.” இந்த வார்த்தைகளைக் கேட்கும்போது யாரும் ஆச்சரியப்பட்டு, “இதில் என்ன கனமிருக்கிறது, இயோசேப்பு இராசாவுக்குச் சிநேகிதன், தேசத்துக்கு அதிகாரி, மிகுந்த செல்வமும் கனமும் வல்லமையுமுடையவனாய் மகிமையான மாளிகையில் வாசம்பண்ணுகிறானே, இயாக் கோபோ எம்மாத்திரம், கானுந்தேசத்திலிருந்து வந்த ஒரு மேய்ப்பன், அவனுக்கு எவ்வளவேனும் மேன்மையும் வல்லமையுமில்லை, மகனுடைய அன்பில்லாவிட்டால் எகிப்துதேசத்தில் குடியிருக்க ஓர் வீடு முதலாயிராதே” என்பார்கள். உங்களில் யாரையாவது பார்த்து நீங்கள் இயோசேப்பின் பிள்ளைகளென்று சொல்லப்பட்ட பிரியமா, இயாக் கோபின் பிள்ளைகளென்று சொல்லப்படுவது பிரியமா என்று கேட்டால் என்ன சொல்வீர்கள்? இயோசேப்பு தன் மக்களுக்கு திரளான ஆஸ்திகனம் மேன்மையெல்லாம் கொடுக்கக்கூடியவன். இயாக்கோபு ஒரு பெயர் மாத்திரம் கொடுப்பான். ஆகிலும் அது எவ்வளவு மேன்மையான பெயர். “இஸ்ரவேல் புத்திரர், தேவ பிரபுவின் பிள்ளைகள்.” இயாக்கோபு விசுவாசமுள்ளவனானதால் இஸ்ரவேலுக்குப் புத்திரனாயிருப்பது எகிப்துதேசத்து அதிகாரிக்குப் பிள்ளையாயிருப்பதைப் பார்க்க மேன்மையானதென்று உணர்ந்தான். ஆம், பார்வோனால் இயோசேப்புக்குக் கிடைத்த மாளிகை ரதம் மேன்மை யாவையும் விட இயாக்கோபுக்கு தேவனுள்ளி வாக்குத்தமே மகா மேன்மையானது. அந்த விருத்தாப்பியன் டிக்கங்கொண்ட தன் கைகளை யுயர்த்தி பிள்ளையாண்டான்மார்களை ஆசீர்வதித்தபோது அவர்களும் அதை உணர்ந்திருப்பார்கள். இயோசேப்பு அதைத் திட்டமாயுணர்ந்திருந்தான் என்பதற்குச் சந்தேகமில்லை. பிற்காலத்திலே தன் மக்கள் புருஷரானபொழுது, எகிப்துதேசத்து அரசன் கண்காணிப்பதின் தங்கள் தந்தையினாலேயல்ல, தேவன் ஆசீர்வதித்த தங்கள் மூதாதையினாலேயே அதிக கனமுண்டானதென்று அவர்களுக்கு அடிக்கடி ஞாபகப்படுத்தியிருப்பான்.

இயோசேப்பு அதிக கனமுண்டானதென்று அவர்களுக்கு அடிக்கடி ஞாபகப்படுத்தியிருப்பான்.

பிரியமான பிள்ளைகளே உங்கள் தந்தைகள் தனவாங்களைக் கனவாங்களுமாயிருக்கவேண்டுமென்று விரும்புவீர்களே. அவர்கள் குடிசைகளிற் குடியிருப்பதைப் பார்க்க பெரிய மாளிகைகளில் வாசம்பண்ணுவது உங்களுக்குப் பிரியமாயிருக்கும். நான் இன்ன பிரபுவின் குமாரன் இன்ன இராசாவின் குமாரத்தி என்று சொல்லக்கூடுமாயில், எவ்வளவு பெருமையாயிருக்கமாட்டார்கள்? ஆனால் அதனிலும் மேன்மையானது ஒன்றுண்டு. உங்கள் தாய்தந்தைகள் மெய்க்கிறிஸ்தவர்களா? தேவனுக்கு ஊழியஞ்செய்கிறவர்களா? கிறிஸ்துநாதரைச் சிநேகிக்கிறவர்களா? பிரியமானவர்களே “என் தகப்பனார் இராசா” என்று சொல்லக்கூடியதைவிட, “என் தகப்பனார் நல்லவர்” என்று சொல்லக்கூடுமாயில் அதுவே பாக்கியம்.

பத்தியுள்ள ஓர் கவிராயனுடைய தாயின் படத்தை ஒருநாள் ஒருவர் அனுப்பிவிக்க அவனிடம் வந்து சேர்ந்தது. வெகுநேரத்துக்குமுன்னமே அவன் சிறு குழந்தையாயிருக்கும்போதே தாய் மரித்துப்போனான். தகப்பனாரும் அப்பால் மரித்துப்போனார். கவிராயன் மேற்படி படத்தைப் பார்த்த மாத்திரமே மனதுருகிக் கண்ணீர்விட்டான். இறந்துபோன தன் தாய்தந்தைகளை நினைத்து அவன் அழுகையில் ஒரு காரியத்தினாலே அவனுக்கு ஆறுதலும் சந்தோஷமுமுண்டாயிற்று. அதென்ன? “இராசாக்களிடத்திலும் பூமியை ஆளுகிற அதிகாரிகளிடத்திலும் பிறந்தேனென்று நான் பெருமைபாராட்டுகிறதில்லை. மோட்சலோகத்துக்குப் போயிருக்கிற தாய்தந்தைகளிடத்தில் நான் பிறந்ததினாலே அதிகமாய் மேன்மைபாராட்டுகிறேன்” என்று அழுதியிருக்கிறான்.

இயாக்கோபையும் அவன் பேரன்மார்களையுங் குறித்து இன்னம் ஒரு விசேஷம் கவனிப்போம். பிற்காலத்தில் நடக்கப்போகிறதை தேவன் இயாக்கோபுக்குத் தெளிவாய் வெளிப்படுத்தினபடியால், மனசேயின் சந்ததியர்நாப் பார்க்க எப்பிரயீயின் சந்ததியார் திரட்சியிலும் பலத்திலும் அதிகப்படுவார்களென்று அறிந்து, இளையவன் சிரசில் தன் வலது கையையும் மூத்தவன் சிரசில் இடது கையையும் மாற்றிவைத்து இளையவனையே முதலில் ஆசீர்வதித்தான். அவன் தேவசித்தப்படி செய்தானேயல்லாமல் வேறல்ல. வேறு சமயங்களிலும் இவ்வாறே இளையவர்கள் தெரிந்துகொள்ளப்பட்டதை அறிவீர்களே. ஆபிரகாமின் பிள்ளைகளில் இஸ்மவேல் மூத்தவனாயிருக்க, ஈசாக்குக்கு வாக்குத்ததம் கிடைத்தது. ஈசாக்கின் மக்களிலும் அப்படியே ஏசாமூத்தவனாயிருந்தும் இயாக்கோபு ஆசீர்வாதத்தைப் பெற்றுக்கொண்டான். ஈசாயின் புத்திரரில் தாவீதுக்கு மூத்த சகோதரர் ஏழு பெயரிருந்தார்கள். அப்படியிருந்தும் தாவீது அரசனாக அபிஷேகம்பெற்றான். மூத்தவனே எப்பொழுதும் அதிக புத்திசாலியாயிருக்கிறதில்லை. ஆகிலும் இயாக்கோபு தன் பேரப்பிள்ளைகளிருவருக்காகவும் பிரார்த்திக்கிறான். அவன் பிரார்த்தனையைக் கேளுங்கள். முதலாவது அந்த விருத்தாப்பியன் பிரார்த்திக்கும்பொழுது, படுக்கையிலே உனக்காந்துகொண்டு தன் கைகளை மாற்றி ஒவ்வொரு பையன் சிரசில் ஒவ்வொரு கையை வைத்து வதங்கின மூத்ததையும் பார்வையற்ற கண்களையும் வானத்துக்கு நேரே உயர்த்திக்கொண்டு பேசுகிறதைப் பாருங்கள். எப்படிப் பிரார்த்திக்கிறான்? “பரபரனுக்குமுன்பாக என் பிதாக்களாகிய ஆபிரகாமும் ஈசாக்கும் நடந்துகொண்டார்களே.



நான் உண்டான நான் துவக்கி இந்நாள்வரைக்கும் என்னை யாதரித்து வந்த அந்தப் பராபரனும், என்னை எல்லாத் தீமைக்கும் நீங்கலாக்கி மீட்ட துதனுமானவர் இந்த இளைஞரை ஆசீர்வதிக்கக் கடவர். ஏன் பெரும் ஆபிரகாம் ஈசாக்கென்ற என் பிதாக்களின் பேரும் அவர் களுக்குத் தரிக்கப்படக்கடவது. தேசத்தின் நடுவிலே ஏராளமான திரட்சியாய்ப் பலுகக்கடவர்களென்றான்.”

இஸ்ரவேலின் பெயரையும் ஆபிரகாம் ஈசாக்கு என்பவர்களின் பெயரையும் பார்க்க அதிக மேன்மையான பெயர் நமக்கு உண்டு. பிரியமானவர்களே, உங்கள் பாட்டன்மாராவது தாய்தந்தையாவது மரிக்கும்போது இந்த மேன்மையான பெயரை அவர்கள் சொல்ல நீங்கள் ஒருவரும் கேட்கவில்லையா? அவர்கள் அன்பு நிறைந்த முகத் தோடு நடுக்கமான தணிந்த சத்தமாய் இயேசுவைக்குறித்து உங்க ளோடு பேசினது உங்களுக்கு ஞாபகமில்லையா? அந்த மரணப்படுக் கையில் பண்ணின செபம் நீங்கள் அவருக்குப் பிள்ளைகளாகவேண் டும், உலக செல்வமனைத்தையும் பார்க்க அதிக சுகமும் பாக்கியமும் உங்களுக்குக் கிடைக்கவேண்டுமென்று தானே.

ஆகிலும் இதையும் நன்றாய் நினைத்துக்கொள்ளுங்கள். நீங்களும் உங்களுக்காகச் செபம்பண்ணவேண்டும். மற்றப்படி தாய் சாகும்போ து பண்ணின செபமும் உங்களை இரட்சிக்கமாட்டாது. மனசேயும் எப்பிரியமும் கவலையில்லாத துஷ்டராய் வளர்ந்திருப்பார்களாகில், “பராபரன் இந்த இளைஞரை ஆசீர்வதிக்கக் கடவர்” என்று இயாக் கோபுபிரார்த்தித்ததினால் அவர்களுக்கு ஒரு நன்மையும் உண்டாயிருக் கமாட்டாது, அந்தச் செபம் அவர்களுக்கு விரோதமாய் நினைக்கப் படும் என்று தான் சொல்லவேண்டும். அப்படியே தேவனிடமாய்த் திரும்பாமலும் இயேசுநாதரைச் சிநேகியாமலுமிருக்கிறவர்கள் விஷ யத்தில் அவர்கள் பெந்துக்கள் சிநேகிதர்கள் பண்ணுகிற செபங்கள் அவர்கள் பாவத்தையும் வெட்கத்தையும் அகோரமாக்கி, கடைசியில் அவர்களுக்கு வரும் கேட்டை அதிகப் பயங்கரமானதாக்குமேயல்லா மல் வேறல்ல.

ஆகையால் இதை வாசிக்கிற எல்லோரும் தேவனுடைய இரக்கத் தைப் பெற்று அவருக்குப் பிள்ளைகளாகவும், கடைசியிலே கிறிஸ்து நாதர் எல்லாருக்குள்ளும் எல்லாமுமாயிருக்கும் “மோட்ச இராச்சி யத்தில் ஆபிரகாம் ஈசாக்கு இயாக்கோபு என்பவர்களோடு பந்தியி ருக்கவும் அருளும்படி தேவனைப் பிரார்த்திப்பார்களாக.

## செபுஸ்தக வியாக்கியானம்.

### சு. அதிகாரம்.

லித்தானியாவைக் குறித்து.

முகவுரை.

(தொடர்ச்சி.)

இவ்விதமாய்ப் பாவத்தினின்றும் நிர்ப்பாக்கியத்தினின்றும் பொதுப் பட நம்மை விடுதலையெய்தவேண்டுமென்று கேட்டபிறகு விவரமாய்

சில முக்கியமான பாவங்களை எடுத்துச் சொல்லுகிறோம். அவைகளில் சிலது இருதயத்தையும் அல்லது மனதையும், சிலது சரீரத்தையும் அடித்தது. இருதயத்தை யடித்த பாவங்களில் (பாவமெல்லாம் அங் கேதான் தொடங்குகிறது.) முந்தி நம்மையடித்த பாவங்களையும் பிறகு பிறத்தியாரை யடித்த பாவங்களையும் சொல்லுகிறோம். நம்மையடித்த பாவங்களில் மற்றெல்லாப் பாவங்களுக்கும் காரணமாயிருக்கிற இரு தயக் குருட்டாட்டத்தை முந்தி வைத்து அத்தோடு சம்பந்தப்பட்ட அகந்தை, வீண்பெருமை, மாய்மாலம் இதுகளை தொடர்ச்சியாய்ச் சொல்லுகிறோம். பிறத்தியாருக்கு விரோதமான பாவங்கள் பின்னாலே வருகிறது. பொருமை, பகை, வருமம் சகலவித அன்புத்தாழ்ச்சி இது களில் பிறத்தியாருக்கு விரோதமாய் நாம் நம்முடைய இருதயத்தில் செய்யக்கூடிய சகல பாவமும் அடங்கியிருக்கிறது. இருதயத்திலிருந் து பாவமானது செய்கைக்குச் செல்லுகிறபடியால் லித்தானியாவும் செய்கைக்களை யடித்த பாவங்களைச் சொல்லத்தொடங்கி முதலாவது மாமிசத்தின் கிரியைகளில் முந்தினதாய்ப் பவுல் சொல்லுகிற விபசா ரத்தை துவக்கத்தில் வைக்கிறது. இந்தக் கெட்ட காலத்தில் இது மிகவும் துணிகரமும் நாணமுமற்ற பாவமாயிருக்கிறது, ‘விபசாரம்’ என்னும் வார்த்தைகளில் விவாகமில்லாதவர்கள் பாவத்தினால் கறைப் பட்டிப்போகிறதை மாத்திரமல்ல, சகல அசுத்தமான பாவங்களும் தொகையாய் அடங்கியிருக்கிறது. ஆகிலும் மரணத்திற்கு ஏதுவான பாவம் இடுதான்று மாத்திரமல்ல, இன்னும் அநேகமிருப்பதால் மர ணத்திற்கேதுவான மற்றெல்லாப் பாவத்திலும் நின்று நம்மை விடு விக்கவேண்டுமென்று கெஞ்சுகிறோம். மரணத்திற்கேதுவான பாவ மென்று சொல்லும்பொழுது மற்றப் பாவங்கள் மரணத்திற்கேது வானவைகளல்லவென்றல்ல, எல்லாம் மரணத்திற்கு ஏதுவானது தான். தாலீது சில பாவங்களை துணிகரமான பாவங்களென்கிறார். அதாவது மற்றதுகளைவிட அதிக கெடுதியான பாவங்கள். இதுகளி னின்று தம்மை விடுவிக்கவேண்டுமென்று கேட்கிறார். சங்கீதம் 19: 13. எந்தப் பாவமும் தேவகோபாக்கினைக்கு ஏதுவானதாயிருந்தாலும் எந்தப் பாவத்திற்கும் கர்த்தர் தம்முடைய ஆக்கினையை வரவிடுகிற தில்லை. சில பாவங்கள் மிகவும் கொடூரமானதாய் கொஞ்சமாவது இரக்கத்திற்குப் பாத்திரமல்லாததாயிருக்கிறபடியால் அதற்கு தேவ கோபாக்கினையும் நித்திய தண்டனையும் உடனே வருகிறதுண்டு. இது களுக்கும் நம்முடைய மூன்று பெரிய சத்துருக்களுடைய தந்திரங் கள் மூலமாய் நாம் விழ ஏதுவாயிருக்கும். மற்றப் பாவங்களுக்கும் நம் மை விடுவிக்கவேண்டுமென்று கேட்கிறோம். உலகம் மாமிசம் பிசா சாகிய இந்தச் சத்துருக்களை ஞானஸ்நானத்தில் நாம் வெறுத்துத் தள்ளினோமே.

காரணம் நீங்கும்போது அதிஞலுண்டாகும் தீங்கும் நீங்கிப்போ கும். ஆதலால் பாவத்திற்கு நம்மை விலக்கும்படி செபித்தபிறகு பாவஞ் செய்கிறவர்களுக்குத் தண்டனையாக கர்த்தர் அனுப்பும் துன்பங்களுக் கு விலகவும் செபிக்கிறோம். இந்த துன்பங்கள் நேராய், இடி, பெருங் காற்று, பெருவாரிவிஷ வியாதிகள், ‘பஞ்சம் முதலியவைகளைப்போல சமீதியில் தேவனால் வருகிறதுமுண்டு. அல்லது யுத்தம், கொலையென் பவைகளைப்போல பொல்லாத மனிதர் மூலமாயுண்டாகிறதுமுண்டு. அல்லது சில மனுஷர்களுக்கு நேரிடுகிற சமீதியான மரணமாயிருக்க லாம். இது பலாத்காரமாய் குத்துவதினாலும் தீயில் எரிக்கிறதினாலும் தண்ணீரில் மூழ்கிப்போவதினாலும் உண்டாகிறதுமல்லாமல், சிலவே



னகளில் யாதொரு காரணமும் தோன்றாமல் சடுதியாய் ஓர் நிமிஷத் தில் உண்டாகிறதுமுண்டு. இவ்விரண்டு வகை மரணமும் நல்லவர்களுக்கும் கூட சிலவேளைகளில் நேரிடுகிறதாயிருந்தாலும், அப்படிச் சாவதினால் நம்முடைய இனத்தாருக்கு ஆறுதலில்லாமல் போவதினாலும் நம்முடைய காரியங்களை ஒழுங்குப்படுத்தக் கூடாததினாலும் நாமும் மரணத்திற்கு ஆயத்தப்பட்டு நம்முடைய ஆத்துமாக்களை தேவனுக்கு முன்பாக தகுதியுள்ளதாய் நிறுத்தக்கூடாமல் போவதினாலும், விவேகிகளும் ஆழ்ந்த சிந்தையுள்ளவர்களும் இவைகளினின்று தங்களை காப்பாற்றும்படி செபம்பண்ணுவார்கள்.

நம்முடைய சேவனுக்கு மோசத்தை வருத்துகிற அபாயங்களினின்று விடுதலையாக மன்றாடினபிறகு நம்முடைய சமாதானத்திற்கும் சத்தியத்திற்கும் விரோதமானவைகளை நீக்கவேண்டுமென்று செபிக்கிறோம். இது இருவகைப்படும். இராசாங்கத்திற்கு விரோதமான சகல கலகம். அதிகாரிகளை எதிர்க்கும் இரகசியமான கட்டுப்பாடு. இராசதுரோகம் மாத்திரமல்ல, சபையின் விருத்தியைக் கெடுக்கிற சகலவித பொய்யான போதகம், வேதப்புரட்டல் சபைப் பிரிவினையையும் குறிக்கும். கடைசியாக இரகசியமும் வெளியரங்கமுமான தண்டனையால் சீரடையாதவர்களுக்கு கர்த்தர் அனுப்புகிற கடைசியும் பயங்கரமுமான தண்டனையாகிய இருதயக் கடினத்தினின்றும் அவருடைய வசனத்தையும், கற்பனையையும் அசட்டைபண்ணும் துணிவிலும் நின்றும் நம்மை விடுவிக்கவேண்டுமென்று கேட்கிறோம். ஆஸ்திகளின்பேரிலும், தேகத்தின்பேரிலும், சபையின்பேரிலும் இராசாங்கத்தின்பேரிலும் அனுப்பப்படும் துன்பங்களால் சீரடையாதவர்கள்மேல் கர்த்தர் தாம் வைத்த பொறுமையை நீக்கிவிட்டு தமது கிருபையை அவர்களை விட்டுவிட்டு குணப்படாத நிலைமைக்கு அவர்களை விட்டுவிடுகிறார். இதன் மூலமாய் அவர்கள் அழிவுக்கும் நரகாக்கினைக்கும் ஏதுவாகிறார்கள். இந்தப் பயங்கரமான நிலைமையிலிருந்து எங்களை இரக்சித்தருளும் தயவுள்ள கர்த்தாவே! உரோமாபுரி கண்காணியாருடைய கொடுமையினின்றும் அருவருப்பான பாதகங்களின்றும் விடுவிக்கவேண்டுமென்று முந்தின செபபுஸ்தகங்களிலிருந்த விண்ணப்பத்தை இப்பொழுது விட்டுவிட்டோம்.

இந்தப் பெரிதும் கொடிதுமான தீங்குகளினின்று நாம் விடுதலையாகிறது பெரிய இரக்கமானபடியால் இதற்காக மிகவும் கவலையோடும் கருத்தோடும் கெஞ்சவேண்டியிருக்கிறது. ஆனதினாலே தான் சபையானது தன்னை மீட்ட இரக்சகரைப் பார்த்து தேவரீருடைய பரிசுத்த மனுஷாவதார இரகசியம் முதலியவைகளினிமித்தம் தன்னை இந்த தீங்கினின்று விடுவிக்கவேண்டுமென்று கேட்கிறது. அதாவது அவருடைய மனுஷாவதாரம் பிறப்பு விருத்தசேதனம் ஞானஸ்நானம் நமக்காக அவர் செய்ததும் பட்டதுமான சகல நன்மைகளையும் அவர் முன்னே வைத்து இதுகளினிமித்தம் நமது விண்ணப்பங்களுக்குச் செவி கொடுத்து அந்தத் தீங்கினின்று நம்மை விடுவிக்கவேண்டுமென்று கெஞ்சுகிறோம்.

நாமெப்பொழுதும் மோசத்திற்கேதுவானவர்களானபடியால், எம் பொழுதும் நம்மை விடுவிக்கவேண்டுமென்று கேட்கிறது மிகவும் ஏற்ற தாயிருந்தாலும் தேவ ஒத்தாசைக்காக கெஞ்சவேண்டிய விசேஷித்த காலங்களுமுண்டு. சேவனோடிருக்கும்போதும் சாகுந் தறுவாயிலும் அப்படிப்பட்ட சமயங்கள் நேரிடும். சேவகாலத்தில் துக்கப்படும் வேளைகளில் தேவ ஒத்தாசைக்காக கெஞ்சுவது நல்லது. அப்படிப்பட்ட

தருணங்களில் மொறுமொறுப்புக்கும் பொறுதியின்மைக்கும் துக்கத்திற்கும், அவநம்பிக்கைக்கும், அதைப்போலொத்த மற்றப் பாவங்களுக்கும் இடங்கொடுக்க ஏவப்படுவோம். அந்தத் தீங்கின் நாவருமுன்னே இப்பொழுதே கர்த்தர் அதுகளினின்று விடுதலையாக்கவேண்டுமென்று செபம்பண்ணுகிறோம். அப்படிப்பட்ட காலங்கள் சுத்தமாய் வராமலிருக்கவேண்டுமென்றல்ல, அப்படிக்கேட்பது நியாயமுமல்ல. அப்படிப்பட்ட காலங்கள் வரும்போது தேவன் நம்மைத் தாங்கி விடுவிக்கவேண்டுமென்றே கேட்கிறோம். சுகமாயிருக்கும்போதும் தேவ ஒத்தாசை நமக்கு வேண்டியதுதான். நாம் துன்பப்படும் பொழுதென்றல்ல, வாழ்வடையும்போதே நமக்கு மோசம் அதிகமாய்ச் சம்பவிப்பதுண்டு. உலக சம்பத்து அதிகமாயிருக்கும்போது பெருமைக்கு இடங்கொடுக்க ஏவப்படுவோம். தேக இச்சைகள் அதிகப்படும். பாவம் வளரும். ஓரோ வார்த்தையில் தேவனை மறந்து நம்முடைய ஆத்துமங்களைப்பற்றிக் கவலையற்றவர்களாய்ப் போவோம். ஆதலால் அப்படிக்கொத்த காலங்களில் கர்த்தர் நம்மை விடுவிக்கவேண்டுமென்று நாம் செபம்பண்ணுவது அவசியம். நாம் துன்பப்பட்டாலும் வாழ்ந்தாலும் நம்முடைய நாட்கள் கடைசியில் மரணத்தோடு முடியும். அவ்வேளையில் தான் பிசாசு நம்மைக் கெடுக்க அதிக சாக் கிரதையாயிருப்பான். நாமும் அவனை எதிர்க்க பெலன் கெட்டுப்போயிருப்போம். நம்முடைய நோவு அதிகம். நம்முடைய பயம் மிகுதி. பொறுமையில்லாமல் அவநம்பிக்கைக்கும் பெருமைக்கும் இடம்கொடுத்துக் கெட்டுப்போகிறதற்கேதுவான மோசம் பெரிது. ஆதலால் அந்தக் கடைசிரேரத்தில் நம்மைக் காக்கவேண்டுமென்று செபம்பண்ணினபிறகு கடைசியாக நியாயத்திர்ப்புநாளிலும் விடுவிக்கவேண்டுமென்று கேட்கிறோம். மனிதனுக்கு தேவன் உதவிசெய்யவேண்டிய கடைசிரேரம் இதுதான். இச்சமயத்தில் அவர் உதவிசெய்யாவிட்டால் என்றென்றைக்கும் கெட்டுப்போவான். பவுலப்போஸ்தலன் ஒனேசிப்பூருக்காகச் செபம்பண்ணினதுபோல “அந்நாளிலே நாம் கர்த்தரிடத்திலே இரக்கத்தைக் கண்டடையும்படி கர்த்தர் நமக்கு அதுக்கிரகஞ்செய்யவேண்டுமென்று நம்முடைய நாளெல்லாம் கருத்தாய் செபம்பண்ணுவது எவ்வளவு அவசியமென்று பாருங்கள்.” 2 தீமோ. 1: 18.

**கிறிஸ்துவானவர் சொன்ன உவமைகள்.**

**V-வது. புதைக்கப்பட்ட பொக்கிஷம்.**

மத். 13: 44.

தேவனுடைய இரக்சியம் யாவருக்கும் பொதுவான காரியமாத்திரமல்ல, ஒவ்வொருவனுக்கும் ஏற்றதாகவுமிருக்கிறது. அது விருக்தத்தைப்போல பூமியை மூடுகிற துமாத்திரமல்ல, புளித்தமாவைப்போல உலகமெங்கும் பரவுகிற துமாத்திரமல்ல, ஒவ்வொரு மனுஷனும் அதைச் சம்பாதித்து தனக்குச் சொந்தமாக்கிக்கொள்ளவேண்டிய பொருள். அதை நன்றாய் அறிந்துகொள்ளாமற் கிறிஸ்தவனாயிருக்கக் கூடாது. இந்தப் பெரிய விருக்தத்தின் கீழ் அவன் வந்து அதின் ஆதரவால் அநேக நன்மைகளைப் பெற்றனுபவிக்கலாம். புளிப்புமாவாகிய கிறிஸ்து



தமார்க்கம் பரவின இடங்களில் வாசஞ்செய்து தானும் அதின் அதி  
காரத்துக்குட்பட்டிருக்கலாம். இது மாத்திரம் போதாது. தெரிந்து  
கொள்ளப்பட்ட ஆத்துமாவில் இதைவிட அதிகம் காணப்படும். அதி  
னால் உண்டாகும் நன்மையை அப்படிப்பட்ட ஆத்துமா தனக்குச்  
சொந்தமாக்கிக்கொள்ளப் பார்க்கும். இதின் விவரத்தைக்குறித்துத்  
தான் இரக்ஷகர் இந்த இரண்டு உவமைகளிற் பேசுகிறார். இந்த உவ  
மைகளை அவர் புறம்பேயிருந்த ஜனங்களுக்கல்ல, வீட்டில் தமது  
சீஷர்களுக்குச் சொன்னார். இவர்கள் புதைக்கப்பட்ட பொக்கிஷத்  
தண்டை வந்திருந்தார்கள். விலையேறப்பெற்ற முத்தைக் கண்டுபிடித்  
தார்கள். ஆதலால் இவைகள் எவ்வளவு மேலானவைகளென்றும்  
அதுகளைச் சம்பாதிப்பதற்குத் தடையாயிருக்கப்பட்ட சகலத்தையும்  
அதுகளுக்கென்று சந்தோஷமாய்த் தள்ளிவிடவேண்டுமென்றும் அவர்  
களை எச்சரிக்கிறார். முந்தின உவமையிற் சொன்னதையே இரண்டாம்  
உவமையிற் சொல்லவில்லை. இரண்டிற்குஞ் சற்று வித்தியாசமுண்டு.  
ஒன்றிலிராதது பின்னொன்றிலிருக்கிறது. கிறிஸ்துவின் சீவிசேஷத்  
துக்குரிய பரிபூரண ஆசீர்வாதங்களை பெற்றனுபவிக்கிறவர்களை, முத்  
தையாவது புதைக்கப்பட்ட பொக்கிஷத்தையாவது கண்டுபிடித்த  
வர்களாக பாவிக்கலாம். மனிதனுக்கு ஏதோவொரு விசேஷித்த நன்  
மையிருக்கிறதென்றும் அதை அடைந்தால் தான் அதின் ஆசைக்கு  
திருப்தி உண்டாகி பாக்கியமுள்ளவனாயிருப்பானென்று அவர்கள்  
எண்ணுகிறபடியால், இந்த நன்மையெங்கேயிருக்கிறதென்று தேடி  
ஆராய்கிறார்கள். இவர்கள் நல்ல முத்துகளைத் தேடி சம்பாதிக்கவேண்  
டுமென்கிற நோக்கத்தையுடைய வர்த்தகனுக்கொப்பானவர்கள். இவர்  
கள் கொஞ்சப்பேராயிருந்தாலுஞ் சத்தியத்தை அனுபவித்துக்கொண்  
டவர்களில் இவர்கள் முதலாவதானவர்கள். வேறு சிலருண்டு. மனு  
ஷன் விசேஷமாய்த் தேடி சம்பாதிக்கவேண்டிய ஒன்றுண்டென்று  
அறியாதவர்கள், இயேசுவினுள்ள சத்தியம் அவர்களில் வெளிப்படு  
முன், மனுஷனறியவேண்டிய சத்தியம் இருக்கிறதென்று முதலாய்  
உணராதவர்கள், புதைக்கப்பட்ட பொக்கிஷத்தைக் கண்டவன்போல  
தேடாமல் எதிர்பாராமல் தற்செயலாய் அதைக் கண்டவர்கள், முந்தி  
னவர்கள் நன்மையுண்டென்றறிந்து அதைப் பிரயாசத்தோடு தேடி  
னார்கள். பிந்தினவர்களோ அந்த நன்மையைக் கண்டபிறகு தான்  
அது உண்டென்று அறிந்துகொண்டார்கள். எதிர்பாராத பொக்கிஷத்  
தை இவர்கள் கண்டுகொண்டபடியால் இவர்கள் சந்தோஷமதிகம்.  
சந்தோஷப்பட்டதாகவுஞ் சொல்லியிருக்கிறது. அவர்களுடைய சந்  
தோஷத்தைக்குறித்து யாதொன்றுஞ் சொல்லவில்லை. ஒரு வேத  
சாஸ்திரி இந்த வித்தியாசத்தைக் காண்பிக்க இவ்விரண்டு உவமைகளை  
யும் பின் வருமாறு வியார்த்திப்பண்ணுகிறார் “சிலர் சவிசேஷம் தங்  
களுக்கு வேண்டுமென்று தேடுகிறதில்லை. ஆகிலும் அது அவர்களுக்கு  
கிடைக்கிறது. அதனால் அவர்களுக்கு அளவற்ற சந்தோஷமுமுண்டா  
கிறது. இவர்களுக்கு சவிசேஷம் பொக்கிஷம்போலிருக்கிறது. புதைந்  
து கிடக்கிற பொக்கிஷத்தை மனிதன் தற்செயலாய்க் கண்டுபிடித்து  
அதை மறுபடியும் மறைத்து அதைச் சொந்தமாக்கிக்கொள்ளவேண்டு  
மென்கிற நோக்கத்தோடு எவ்வளவு கேட்டாலுங் கொடுத்து அந்த  
வயலைக் கொள்ளுகிறான். வேறு சிலர் இருக்கிறார்கள், இவர்கள்  
ஞானத்தின்மேல் தாகமாய் அது வேணுமென்று தேடித் திரிகிறார்கள்.  
இவர்களுக்கு கிறிஸ்துவின் சவிசேஷம் ஒரு வர்த்தகனுக்குக் கிடைத்த  
விலையேறப்பெற்ற வஸ்துவைப்போல கிடைக்கிறது. இந்த வர்த்தகன்

உயர்ந்த விலையுள்ள ஒரு வியாபாரத்தைத் தேடி நல்லவொரு ஆபர  
ணத்தைக் கண்டு தனக்குள்ளதெல்லாவற்றையுங் கொடுத்து தனக்கு  
அதைச் சம்பாதிக்கிறான்.”

யூதர்களை விலையேறப்பெற்ற முத்தைச் சம்பாதித்த வியாபாரிக்கும்,  
புறத்தேசத்தாரை புதைக்கப்பட்ட பொக்கிஷத்தைக் கண்டுபிடித்  
தவனுக்கும் ஒப்பிடலாம். யூதர்களில் அநேகர் முத்தைச் சம்பாதித்  
த வியாபாரிக்கு நிகரானவர்களல்ல. நீதிக்காக வைராக்கியமானவர்  
களானபடியால், இந்த முத்தைக் கண்டார்களென்று சொல்லலாம்.  
அதைச் சம்பாதிக்கும்படிக்கு சகலத்தையும் விற்க அவர்களுக்கு மன  
தில்லை. அதாவது தங்களுக்குரிய சலாக்கியங்களையும் தங்கள் சுய  
நீதியையும் தங்களுக்குப் பிரியமான சகலத்தையும் அதற்கென்று  
விட்டுவிட மனமற்றவர்களாயிருந்தார்கள். புறச்சாதியாரோ தற்செய  
லாய் இந்தப் பொக்கிஷத்தைக் கண்டார்கள். தேடாதவர்களால்  
கிறிஸ்து கண்டுபிடிக்கப்பட்டார். அவரால் உண்டாகும் ஆசீர்வாதங்  
களை யறியாதவர்களுக்கு அந்த ஆசீர்வாதங்கள் வெளிப்படுத்தப்பட்  
டது. இந்த உவமையில் நாம் முக்கியமாய் கவனிக்கவேண்டியது  
புதைக்கப்பட்ட திரவியம். பரலோக இராக்கியம் நிலத்தில் புதைக்  
கப்பட்ட திரவியத்துக்கொப்பாயிருக்கிறது. இதற்குமித்த உவமையை  
இந்தப்படி சொல்லவேண்டுமானால் பரலோக இராக்கியம் நல்லமுத்  
துக்கொப்பாயிருக்கிறதென்று சொல்லவேண்டும். அப்படியல்ல, வியா  
பாரி யொருவனுக்கொப்பாயிருக்கிறதென்று சொல்லியிருக்கிறது. ஒரு  
ஆள் விசாரித்துத் தேடுகிறதையே இதில் நாம் முக்கியமாய்க் கவனிக்க  
வேண்டியது. கண்டுபிடிக்கப்பட்ட பொருள் அதில் முக்கியமானது.  
இது தற்செயலாய் இப்படிச் சொல்லப்பட்டிருக்கிறதென்று சொல்ல  
வேபடாது. நாத்தானியேல் சத்தியத்தைத் தேடவில்லை. அதைக்  
கண்டபோது ஏற்றுக்கொண்டான். இவனை புதைத்திருந்த திரவியத்  
தைக் கண்டுபிடித்தவனுக்கொப்பிடலாம். இதற்குச் சமாரிய ஸ்திரீ  
இதைவிட நல்ல திருஷ்டாந்தரம். யோ. 4. அவள் தண்ணீர் மொள்ள  
கிணற்றண்டை வந்தபோது புதைந்திருந்த பொக்கிஷத்தைக் கண்டு  
பிடிப்பெனென்றெண்ணவேயில்லை. ஆகிலுமிப்படிக்கொத்தவர்கள் சத்  
தியத்தை சுத்தமாய்த் தேடவில்லையென்று சொல்லக்கூடாது. அந்த  
ஆசை யவர்களுக்குள் உறங்கினதாயிருந்து சத்தியம் வெளிப்பட்ட  
பிறகு இதுவும் வெளியாகி, முந்தி சுறுசுறுப்பாய்த் தேடுகிறதில்லை,  
அதைச் சந்தோஷத்தோடே ஏற்றுக்கொண்டு அதற்குக் கீழ்ப்படிவதில்  
தன்னை வெளியரங்கமாக காண்பிக்கிறது. இரண்டிலும் காரியத்தை  
யறிந்தபிறகு அதை ஏற்றுக்கொள்ளவும் எவ்விதத்திலும் அதைப்  
போகவிடாமல் பிடித்துக்கொள்ளவும் தக்க மனசு இருக்கவேண்டும்.  
விலையேறப்பெற்ற முத்தை அதைக் கண்டுபிடிக்கும்பரியந்தம் தேடு  
கிற மேன்மையான குணத்துக்கு நல்ல திருஷ்டாந்தரம் வேணுமா  
னால் அகுஸ்தீன் தான் எழுதின அறிக்கையில் தன்னை அப்படிப்பட்ட  
வனாக காண்பிக்கிறான். இன்னும் அநேகரைக்குறித்து இப்படிச் சொல்  
லலாம். யுஸ்தீன் மார்ட்டர் தான் குணப்பட்ட விதத்தைக்குறித்து  
டிராபோ என்பவனோடு செய்த முதல் சம்பாஷணையில் தன் ஆத்து  
மாவின் அவாவைத் தீர்க்க கிரோக்கருடைய சாஸ்திரங்களுல்லாவற்  
றையும் ஆராய்ந்து பார்த்தும், கிறிஸ்துவின் சவிசேஷத்தில் தன்  
தாகத்தை தீர்த்துக்கொண்டதேயொழிய, மற்றதெல்லாம் வீணாயி  
ருந்ததென்று சொல்லுகிறார்.



# COMMUNICANT'S COMPANION.

நற் கருணை விளக்கம்.

ந. அதிகாரம்.

நற்கருணைக்கு அழைக்கப்படுதல்.

(தொடர்ச்சி.)

நாங்கள் பாவ அழுக்குள்ளவர்கள் அந்தப் பரிசுத்த பந்திக்கு வருவ தெப்படியென்றெண்ணுதிருங்கள். திறக்கப்பட்ட ஊற்று உங்களுக்கா யத்தமாயிருக்கிறதென்று உங்களுக்குத் தெரியாதா? ஆகையால் கலி யாணவஸ்திரம் தரித்துக்கொண்டு இந்தப்பரமவிருந்துக்கு வாருங்கள். நாங்கள் உலகசுந்தையுள்ளவர்களென்று போக்குச் சொல்லாதேயுங் கள். நீங்கள் பாரமான யாவற்றையும், உங்களைச் சுற்றிநிற்கிற பா வத்தையும் தள்ளிப்போட்டு அவருடைய பந்திக்கு வாருங்கள்.

இந்தப் பந்திக்குவரத் தடைப்படுவதற்கு இரண்டு காரணமிருக்க லாம்.

(1) உங்களைக் குறித்துத் தப்பான எண்ணமுண்டாயிருக்கலாம். நான் நல்ல கிறிஸ்தவனல்லவே. இன்னம் பூரணகிறிஸ்தவனாகவில்லை யே இந்தப் பந்தியைச் சேருவதெப்படியென்று நினைக்கிறீர்கள். பர மண்டலத்தில் அடையவேண்டியதை இங்கே தேடினால் கிட்டுமா? பிள்ளை ஒரோ மட்டாய்ப் பூரணமனுஷனாகக்கூடுமா? பவுலப்போஸ்த லனும், “நான் அதை அடைந்துகொண்டேன் என்று எண்ணுகிறதில் லை” என்று சொன்னான். பரத்துக்குரியசந்தோஷம் எனக்கு இல்லை யே என்கிறாய். நீ பரத்துக்குரியவனாயிருக்கிறதினாலேதான் அப்படித் துக்கப்படுகிறாய். களிப்படைந்து துள்ளுகிற பிள்ளையைப்போல் அழு கிற பிள்ளையும் உயிரோடிருக்கிற பிள்ளைதானே.

(2) இந்தப் பந்தியைப்பற்றியுந் தப்பான எண்ணமுண்டு. இது உங் களை ஆறுதற்படுத்த ஏற்படுத்தப்பட்டதேயொழிய உங்களைப் பயப் படுத்த ஏற்படுத்தப்பட்டதல்ல. பழைய ஏற்பாட்டிலும் புதியஏற்பாட் டிலுமுள்ள பராபரனுடைய ஜனங்களுக்குத் தேவனுதர் காணப்பட்ட போது, “பயப்படாதிருங்கள்” என்றுதானே சொன்னார்கள். மேலும் இந்தப் பந்தியைச்சேர நாங்கள் பாத்திராவென்கிறீர்கள். பாத்திரன் தான் பின் யார்? எல்லாரும் அபாத்திரந்தானே. நம்மைப் பாத்திர ராக்கிறவர்கிறிஸ்து. மேலும் இதைச் சேர்ந்தால் கோபாக்கினை எங் கள்மேல் வரும் என்கிறீர்கள். இது உங்களை பாவங்களை உங்களைவிட் டித் தூர்த்தும்படியாய்ச் சொல்லப்பட்டதேயொழிய, உங்களை இந்தப் பந்தியைவிட்டுத் தூர்த்தும்படியாய்ச் சொல்லப்பட்ட வசனமல்ல. தேவ கிருபையால் நான் பாவத்தை வெறுக்கிறேனென்பாயேயாகில அதுக்குமுனக்குமிருந்த ஐக்கியம் விட்டுப்போச்சுதென்பது வெளி யாகுது அல்லவா? ஜெபம்பண்ணவும் தேவவசனத்தை வாசிக்கவும் பயந்தால் இதைச் சேரவும் பயப்படுங்கள். கர்த்தருடையபந்தி வெ ளியான அடையாளம். ஜெபத்தினாலும் வசனத்தினாலும் அது நடத் தப்படவேண்டும். நீ உண்மையோடே ஜெபம்பண்ணுவிட்டால் எப்படி வஞ்சகனென்றெண்ணப்படுவாயோ அப்படியே உண்மையோடே இந் தப் பந்தியைச் சேராவிட்டால் அப்படியே எண்ணப்படுவாய்.

III. தங்களை ஆண்டவருக்கு ஒப்புக்கொடுத்தும் அவருடைய பந் தியைச் சேர்ந்தும் இப்போது பின்வாங்கியிருப்பவர்களுக்குச் சொல் லப்படும் எச்சரிப்பு.

(1) நீங்கள் இந்தப் பந்தியை அடிக்கடி சேரவேண்டிய கடமை பெற்றவர்களாயிருக்கிறீர்கள். “நீங்கள் இதைப் பானம்பண்ணும் போதெல்லாம் என்னை நினைவுகூரும்படி இப்படிச் செய்யுங்கள்” என்று நம்முடைய அருமை இரகசுகர் நமக்குக் கட்டளையிடவில்லை யோ! ஞானஸ்நானம்பெற்றவர்கள் திரும்ப அதைப் பெறவேண்டிய அவசியமில்லை. ஒருதரம் பிறந்தவன் திரும்பத் திரும்ப தன் தாயின் வயிற்றினின்று பிறக்கமாட்டான். ஆனால் பிறந்தவன் மரணநாள்பரி யந்தம் ஆகாரம் பொசிக்கவேண்டுமே. இந்தப் பரம ஆகாரத்தைக் கர்த்தர் வரும்ளவும் பொசித்து வரவேண்டும். என்கிறீன் விடுதலை யை நினைவுகூரும்படி யேற்படுத்தப்பட்ட பஸ்காவைப் பொசிக்கக் கண்டிப்பான கட்டளை கொடுக்கப்பட்டிருக்க, கொடுங்கோலரசனா கிய பசாசின் அடிமையினின்று விடுதலையான மாட்சிமைபொருந்திய மீட்பை நினைவுகூரும்படி யேற்படுத்தப்பட்ட இந்தப் பந்தியை நாஞ் சேராவிட்டால் தண்டனைக்கு எப்படித் தப்புவோம். மாதந்தோறும் நமக்குக் கனிகொடுக்கும் இந்த ஜீவவிருகூத்தின் கனியை நாம் பொ சியாதிருப்பது நியாயமல்லவே. தம்முடைய வீட்டாராகிய திருச் சபைக்குத் தலையாகிய கிறிஸ்து தம்முடைய வீட்டிலுள்ளவர்களெல் லாரும் தம்முடைய விருந்தை ருசிக்க விரும்புகிறார். மேலும் நாம் அடிக்கடி பாவஞ்செய்கிற நிலைமையுடையவர்களாயிருக்கிறபடியால் நம்முடைய பாவமன்னிப்பின் முத்திரையைப் பெறுவதற்கு அடிக் கடி அவரண்டை சேர்வது எவ்வளவு அவசியம். ஒருதரஞ் சுத்தி கரிக்கப்பட்டவர்கள் இன்னமும் தங்களுக்குள்ளே பாவ அழுக்கு இருக்கிறதாகத் தங்கள் மனச்சாஷிபாற் குத்தப்படுகிறபடியால் நா டோறும் அவர்களில் ஒட்டிப் பாவத்தாசி கழுவப்பட, திறக்கப்பட்ட கிணற்றினண்டைக்குப் போகவேண்டிய அவசியமில்லையோ?

மேலும் நாம் அடிக்கடி சோதனைக்குட்படுகிறபடியால் நான் தேவ னோடு பண்ணின உடன்படிக்கையை அடிக்கடி புதிப்பித்து நம்மை முற்றிக்கைபோட்டிருக்குஞ் சத்துருவின் கையினின்று தப்பும்படிக் கான பெலனை எப்போதும் பெற்றுவரவேண்டிய அவசியமில்லையோ? உடனைக்குடனே துணைப்படை வருவதினால் சத்துருவை லேசாய் ஜெ யிக்க ஏதுவிருக்கிறதுபோல, நாம் ஆண்டவரண்டை அடிக்கடிபோய்ப் புதுப் பெலனைப் பெறுவதால் நம்முடைய ஆத்தம சத்துருவை லே சாய் ஜெயிக்க ஏதுவுண்டு.

மேலும் நம்முடைய இருதயம் அடிக்கடி தளர்ச்சியடைந்து சோர்ந் துபோய்ப் பரமகாரியங்களின்பேரில் மனமற்றவர்களாகிறபடியால் நமக்குள் அவிந்துபோய்க்கிடக்கும் அக்கினியை மூட்டி, அன்பின் அக்கினி கொழுந்துவிட்டெரியத்தக்கதான பிரயத்தனத்தைக் கை யாடவேண்டிய அவசியமில்லையோ? கிறிஸ்துவின் பந்தியாகிய இந்த விருந்தைச் சேர்வதே அந்த எத்தனம். அடிக்கடி நம்மை ஜீவனுள்ள பலியாக ஆண்டவருக்கு ஒப்புக்கொடுக்கிறதினாலே நம்முடைய பக்தி கொளுந்துவிட்டெரிய ஏதுவுண்டு. நாம் அவர் பேரில்வைக்கும் அன் பை முத்திரைப்படுத்த ஆயத்தப்பட்டால் அவரும் தம்முடைய அன் பை முத்திரைப்படுத்துவார். யோனத்தான் தாலீதோடே உடன் படிக்கைபண்ணினான்.

(2) நீங்கள் சொல்லும் போக்கு எவ்வளவு அற்பமென்று பாருங்



கள். அவரவர்கள் பிரவேசித்திருக்கும் அலுவலை நிறைவேற்றுகிற விஷயத்தில் நேரமெல்லாம் போய்விடுகிறது. தங்கள் கவனமுங் கவலையும் அதிலிருக்கப்படுகிறது. ஆகையினாலே கர்த்தருடைய பந்தியைச் சேர ஏதுகரமில்லையென்கிறார்கள். இதொரு போக்கா? அப்படியானால் தங்களைச் சந்திக்கவரும் இஷ்டம், இனத்தார்முதலானவர்களோடு பேசிக்கொண்டிருக்கவும் ஏதுகரமில்லையென்று அவர்களை அனுப்பிவிடுவார்களோ? சாப்பிடவும் நித்திரைசெய்யவும் நேரமில்லையென்பார்களோ? இப்படிப்பட்ட போக்கு உலகத்துக்கு ஒத்துவராது. இருதயங்களை ஆராய்கிற தேவனுக்கு எப்படி ஒத்துவரும். ஆனால் இருக்கட்டும், தங்கள் மனதை முற்றிலும் உலகத்திற் செலுத்திவிட்டார்களாக்கும். யாதொரு நியாயமும் வழக்கும் அவர்களுடைய மனசிற்பட்டு அவர்களைத் திருப்ப ஏதுகரமில்லையாக்கும். அப்படியானால் அவர்கள் ஆதியிலே காட்டின அன்பு அவர்களை விட்டுப் போய்விட்டதென்று அறியட்டும். ஒரு காலத்தில் கர்த்தருடைய பந்தியைச் சேர்வதே உனக்கு மகா பெரிய சலாக்கியமாயும் உலக சம்பத்திலும் அதிகச் சம்பத்தாயும் அதுவே உனக்குப் பிரியமான போசனமாயிருந்தது. அதைச் சேரும் நேரமே உன்னால் ஆசிக்கப்பட்ட நேரமாயிருந்தது. உனக்கு நஷ்டத்தையல்ல, உலகந் தரக்கூடாத ஆதாயத்தை வருவிக்கும் நேரமாயுங் காணப்பட்டது. அப்படிப்பட்ட மனம் இப்போது மாற்றப்பட்டதென்? ஆகையால் இப்போது சொல்லும் போக்குகள் போக்கல்ல. அதை விட்டுவிட்டு உன் காரியங்களைச் சீர்ப்படுத்திக்கொண்டு கர்த்தருடைய பந்தியைச் சேர வா.

## CHRISTIAN CHURCH HISTORY.

### கிறிஸ்துசபைச் சரித்திரம்.

#### 11. அதிகாரம்.

ஆரோலியு என்பவன் இராச்சியப்பாரம் கைக்கொண்டது.—துன்பம்.—யூஸ்தின் மாற்றர் மரணமடைந்தது.—அருளியதேசத்தாளுன தேஷியான் வரலாறு.—அத்தேனேச் சபை—அத்தேனோகோரூஸ் என்றவன் எழுதிக்கொடுத்த நியாயப்பத்திரம்.—கிறிஸ்தவர்களுடைய தர்மம்.—பாப்பியாவென்பவன் இரத்தச்சாட்சியாய் மரித்தது.—கிறிஸ்து ஆயிரம் வருஷம் அரசாளுவாரொன்ற கொள்கை.—போலிக்கார்ப் என்பவன் இரத்தச்சாட்சியாய் மரித்தது.—கிறிஸ்தவர்களுடைய கல்வித்திறமை.—மொந்தேனிய வகுப்பார்.—அற்புத மழை.—லீயான்ஸ் பட்டணத்தில் நடந்த துன்பம்.—ஐரோனியு என்பவன் விர்த்தார்தம்.—ஆரோலியு இராயன் மரணமடைந்தது என்றவைகள் அடங்கும்.

(தொடர்ச்சி.)

எனாதெரு என்பவனுக்கு எழுதிய நிருபத்தைக்கொண்டுபோனவன் ஐரோனியு என்பவனே. இவன் இக்காலத்தில் லீயான்ஸ் சபையில் குருவாயும் சிறுபிராயத்தில் போலிக்கார்ப்பு என்பவனிடத்தில் போதினை

யடைந்தவனாயிருந்தான். இக்காலத்தில் அவன் லீயான்ஸ் பட்டணத்திலில்லாததினாலேயே அவன் சீவன் தப்பியிருக்கலாம். ரோமாபுரிக்கு வந்ததினால் நோஸ்தியருடைய உபதேசங்களைத் திட்டமாயறிந்து கொள்வதற்கு ஏது கிடைத்தது. வேலந்தீனு மார்சியன் என்றவர்களை ரோமாபுரியில் அவன் கண்டானென்பது நிச்சயமல்ல. மார்சியன் என்பவன் எனாதெரு நாட்களிலும் சீவித்திருந்ததற்குச் சந்தேகமில்லை. மேலே விவரித்தபடிக்கு அனர்த்தமான பல உபதேசங்களைப் போதித்தபின் அவ்விருவரும் சபையிலே திரும்பச் சேர்ந்துகொள்ளக் கேட்டதும் ஏற்றுக்கொள்ளப்பட்டதும் ஆச்சரியம். இரண்டாம் விசையும் சபைக்குப் புறம்பாக்கப்பட்டதும் மறுபடியும் சேர்த்துக்கொள்ளப்பட்டார்கள். இவ்விரண்டிலொரு சமயத்தில் மார்சியன் தர்மத்துக்கென்று சேர்த்திருந்த கொஞ்சம் திரவியத்தை சபைச் சங்கத்துக்குக் கொடுத்திருந்தான். அவனைச் சபைக்குப் புறம்பாக்கினபோது, மேற்படி திரவியத்தை அவனுக்குத் திரும்பக்கொடுத்துவிட்டது எனாதெரு என்பவனுக்கும் அவன் விசாரித்துவந்த சபைக்கும் புகழ்ச்சியாகச் சொல்லத்தக்க விஷயமே. அவன் மறுபடியும் சபையிற் சேர்ந்து கொள்ள ஆசைகொண்டு கேட்டானும். ஆகிலும் அது மெய்யோ பொய்யோவென்று விளங்குமுன் மரித்துப்போனான்.

நோஸ்தியர் தலைவர்களாகிய இவர்கள் ஐரோனியு என்பவன் ரோமாபுரிக்கு வந்தபோது செத்துப்போயிருந்தபோதிலும், அவர்களுடைய உபதேசங்களை அதுசரித்துக்கொண்டவர்கள் அநேகர் அங்கேயிருந்தார்கள். அவர்களிலொருவன் பிளோரினு என்றவன். இவன் ஐரோனியு என்பவனோடு சகபாடியாயிருந்து ஆசியாவில் போலிக்கார்ப்பினிடத்தில் அவனோடுகூடப் போதனையடைந்தவன். அப்புறம் அவன் ரோமாபுரிச் சபையில் குருவாயிருந்து தப்பறைக்காரனென்று தள்ளப்பட்டவன். சில காரியங்களில் நோஸ்தியருக்கு ஒப்பாயும் சில காரியங்களில் அவர்களுக்கு விகற்பமாயும் சாதித்தான். தேவனே தீமைக்குக் காரணனொன்றும் பிதற்றினான். ஐரோனியு என்பவன் இவனுக்கு விரோதமாய் ஒரு நூல் எழுதினான். இன்னஞ் சில வருஷங்களுக்குப்பின் நோஸ்தியருடைய தப்பறைகளையெல்லாம் எடுத்துக் காட்டிக் கண்டித்து எழுதின பெரிய நூலும் தன் சிநேகிதன் இப்பேர்ப்பட்ட அனர்த்தத்தில் அகப்பட்டானே என்ற விசனத்தினாலேயே ஏவப்பட்டு எழுதினானென்றும் சொல்லிக்கொள்வதுண்டு. மேலும் ஐரோனியு என்பவன் ரோமாபுரியில் தனக்கு அறிமுகமான பிளாஸ்து என்று பெயர்கொண்ட ஒருவனுக்கும் பிரிவினையைக்குறித்து எழுதினான். ஆனாலும் இந்த நிருபங்களை அவன் சபையில் உயர்ந்த அந்தஸ்து அடைந்தபிற்பாடு எழுதினானென்று தோன்றுகிறது. அவன் லீயான்ஸ் பட்டணத்துக்கு திரும்பிவந்தபோது, அவ்விடத்துச் சபைக்குத் தலையாயிருந்த போதினு என்பவன் இரத்தச்சாட்சியாய் இறந்துபோனதை அறிந்தான். ரோமாபுரிக் கண்காணியாருக்கு எழுதப்பட்ட நிருபத்தைக் கொண்டுபோக ஐரோனியு என்பவனைத் தெரிந்துகொண்ட முகாந்தரம் இன்னதென்று இப்பொழுது விளங்கும். அவன் மேற்படி சபையில் முக்கியமானவனாயிருந்தபடியினாலே, ரோமாபுரியிலிருந்து திரும்பிவந்தவுடனே, கண்காணியாக நியமிக்கப்பட்டான். அந்த அந்தஸ்துக்கு அவனைத் தெரிந்துகொண்டது நியாயமென்று அவனுடைய பிற்கால நடபடிக்கைகளினால் நன்றாய் ருசவாகும். இன்னமொரு சமயத்திலும் அவன் ரோமாபுரிக் கண்காணியாருக்கு நிருபமெழுதி சமாதானத்துக்குரிய வழிவகைகளைக் கையாளும்படி கேட்கிறதைக்



காண்போம். அவன் வைத்துப்போயிருக்கிற நூலினால் திருச்சுடையில் எழுப்பின கல்விமான்களுக்குள் மிகுந்த பிரஸ்தாபமுங் கிடைத்திருக்கிறது. இந்த நூல் மேலே காட்டியபடி தன் கிணிகிதன் பிளோரினு என்றவன் அனர்த்தங்கனையும் அவலட்சணக் கொள்கைகளையும் கண்டித்து எழுதின நூல்தான். தப்பிதமாய் அறிவு என்னப்படுவதின் கண்டினை என்று அதற்கு பெயர் வழங்கியது. ரோன் நதி பாயும் பிரதேசத்திலுள்ள சில ஸ்திரீகள் முதலாய் நோஸ்தியருடைய தப்பறைகளை அனுசரித்துக்கொண்டார்களென்று ஐரோனிய முறையிடுகிறதைப் பார்க்கும்போது, சபையிற் கல்விமான்களாயிருந்தவர்கள் இவ்வகை நூல்கள் எழுதுவதற்கிருந்த அவசியத்தை உணர்ந்துகொள்ளலாம். ஐரோனிய மேற்படி நூலை தன் ஜன்ம பாவையாகிய கிரோக்குப் பாஷையிலே எழுதினான். இப்பொழுது அதிலிருந்து லத்தீன் பாஷையில் மொழிபெயர்த்த பிரதி ஒன்று மாத் திரமிருக்கிறது.

மற்ற திசைகளிலே துன்பம் இன்னம் நடந்துகொண்டிருந்தபோதிலும் ஐரோனிய கண்காணியாகிறதற்குமுன், லீயான்ஸ் பட்டணத்துச் சபையிற் நடந்துகொண்டிருந்த துன்பத்தின் அகோரம் தணிந்து போயிற்றென்று நினைக்கத்தக்கது. இராயன் தன் அந்தியகாலத்தில், கிறிஸ்தவர்களைத் துன்பப்படுத்துவதற்கு இடங்கொடுக்கவில்லையென்றவது அனுகூலம்பண்ணவில்லையென்றவது சொல்ல ஏதுவேயில்லை. லீயான்ஸ் பட்டணத்துக்கு அனுப்பின கட்டளை இது காரியத்தில் அவன் கடைசியாயனுப்பின கட்டளையாயிருந்திருக்கவேண்டும். கி. பி. 178 (நூதி)ல் மாரக்கோமானி என்ற சாகியாரோடு இரண்டாம் விசை யுத்தம் நடப்பிக்கும்படிக்கு இராயன் தன் மகன் கோமோடு என்பவனையும் கூட்டிக்கொண்டு புறப்பட்டுப்போய், கி. பி. 180 ல் பனோனியாவில் மரித்துப்போனான்.

இவனுக்கு முன்னிருந்த இராயர்களைப் பார்க்க இவன் கிறிஸ்து மார்க்கத்தை அதிகமாய்க் கவனிக்க யேவப்பட்டானென்பது நிசம். அதற்கு இவன் பத்தொன்பது வருஷமாய் அரசுபுரிந்தகாலத்தில் கிறிஸ்துமார்க்கம் அதிகிவிரமாய்ப் பரவினது ஒரு காரணம். என் றாலும் ஆரோலிய கிறிஸ்தவர்களுக்கு விரோதம் சாதிப்பதற்கு வேறு முகாந்தரங்களுமிருந்தன. அவன் தாய் அஞ்ஞானத்தில் பக்தியுள்ளவளென்று எண்ணப்பட்டவள். அவள் தன் மகனுக்குச் சிறு பிராயத்திலேயே அம்மார்க்கத்தைக்குறித்து நல்லெண்ணமுண்டாகச் செய்திருந்தாள். மேலும் அவன் ஸ்தோயிக் ஞானிகளின் வகுப்பைச் சேர்ந்தவனாய் அவர்கள் கொள்கைகளை யனுசரித்திருந்தவன். அக்காலத்தில் சாதுரியவானென்று பிரஸ்தாபமடைந்திருந்த புரூன்ரோ என்பவனிடத்தில் சிறிதுகாலம் கல்வி அப்பியாசமுஞ் செய்திருந்தான். இவன் கிறிஸ்தவர்களுக்கு விரோதமாய் ஒரு நூலும் எழுதினவன். இது காரியத்தைப் பார்க்கும்போது கிறிஸ்தவர்களுடைய கோட்பாடுகள் அஞ்ஞானக் கல்விமான்களுக்கு இதற்கு முன்னேயே தெரிந்திருந்தனவென்று நிதானித்துக்கொள்ளலாகும். இராயன் வேறொருவனையும் குறித்து எழுதியிருக்கிறான். அவன் பெயர் தியோக் நெத்து என்பது. இவன் மந்திரங்களையாவது, பேய்பசாசுக்களைத் தூரத்துகிறதென்று பிதற்றுகிறதும்முதலிய அற்புதங்களையாவது நம்புவோடாதென்று இராயனுக்குப் போதித்தானாம். கிறிஸ்தவர்கள் தங்களுக்குள்ளே நடந்தனவென்று சொல்லிக்கொண்ட அற்புதங்களைக்குறித்தே இப்படி யெச்சரித்திருக்கிறானென்பதற்குச் சந்தேகமில்லை.

## NOTES ON GENESIS.

### ஆதியாகம வியாக்கியானம்.

முகவுரை.

(தொடர்ச்சி.)

சல்மனாசர் சமாரியாவை முற்றிக்கைசெய்து (3) வருஷத்துக்குப் பின் அதைப் பிடித்ததிலும்; உ இராசா 18: 9, 10. சனகெரிப் யூதாவின் அரசனியான பட்டணங்களை அழிக்கவந்ததிலும்; நெபுகாத்நேசர் ஒரு சலேமைப் பிடித்து, மதில்களைத் தகர்த்து தேவாலயத்தைச் சுட்டெரித்ததிலும் இதின் முன் பங்கு நிறைவேற்றியு. உ இராசா 25: 10.

அவர்கள் டஞ்சத்தினால் இடுக்கண் அடைவதைப்பற்றிச் சொல்லப்பட்டபடியே சமாரியாவின் முற்றிக்கையில் கொடிய பஞ்சமுண்டாயிற்று. “ஒரு கழுதைத்தலை எண்பது வெள்ளிக்காசுக்கும் புறக்கனக்குப் போடுகிற காற்படி. பயறு ஐந்து வெள்ளிக்காசுக்கும் வீற்கப்பட்டது.” உ இராசா 6: 25. நெபுகாத்நேசரால் ஒருசலேம் முற்றிக்கை போடப்பட்டபோதும், உ இராசா 25: 5. உரோமரால் கடைசியாக அழிக்கப்பட்டபோதும், மத். XXIV. கொடிய பஞ்சமுண்டாயிற்று.

இதில் பிள்ளைகளை அறுத்துத் தின்பதைப்பற்றி நுட்பமாய்ச் சொல்லியிருக்கிற இயல்புக்கு விரோதமான அரிய தீர்க்கதரிசனம், அது உரைக்கப்பட்டு (600) வருஷத்துக்குப்பின் சூரிய இராசா சமாரியாவை முற்றிக்கைபோட்டபோது\* முதலாவது நிறைவேற்றியு. அதாவது; “இராசா (யோராம்) பிள்ளையும் அவனைப் பார்த்து உனக்கு என்னவேண்டுமென்று கேட்டான். அதற்கு அவன்: இந்த ஸ்திரீ என்னை நோக்கி, உன் மகனைத் தா, அவனை இன்று தின்போம்; நானைக்கு என் மகனைத் தின்போம் என்றான். அப்படியே என் மகனை ஆக்கித்தின் றோம்; மறுநாளில் நான் இவனை நோக்கி, நான் உன் மகனைத்தின்ன அவனைத் தா என்றேன்; அவன் தன் மகனை ஒளித்துவிட்டான் என் றான்.” உ இராசா 6: 28, 29.

மோசேயின் காலத்துக்கு (900) வருஷத்துக்குப் பிற்பாடு கல் தேயர் ஒருசலேமை முற்றிக்கைபோட்டபோதும் இது நிறைவேற்றியு. இதைக்குறித்து எரோமியா புலம்புகிறதாவது, “இரக்கமுள்ள இஸ்திரிகளின் கைகள் தங்கள் பிள்ளைகளைச் சமைத்தன. என் சனமாகிய குமாரத்தியின் நொறுங்குதலில் அவைகள் அவர்களுக்கு ஆகாரமாயின.” புலம்பல். 4: 10.

மோசேயின் காலத்துக்கு (1500) வருஷத்துக்குப்பின் ஒருசலேம் உரோமரால் முற்றிக்கைசெய்யப்பட்டிருக்கும்போதும் நிறைவேற்றியு. அப்போது நடந்ததைக்குறித்து யோசேப்புஸ் சொல்லுகிறதாவது, “ஒரு பிரபு ஸ்திரீ பால் குடிக்கிற தன் சொந்த பிள்ளையைக்கொன்று, பாதியைத் தின்றபின் மற்றப் பாதியை இன்னொரு வேளைக்கு மறைத்துவைத்தாள்” என்பதே. மோசே தேவாலியால் ஏவப்படவில்லை என்று சொல்லுகிறவர்களே இந்த அதிசயத்தை வந்து பாருங்கள். ஒரு நாள் பிறப்பிப்பதை அறியமாட்டாத நம்மைப்போல பாடுள்ள மனிதனான மோசேக்கு இந்த நுட்பமான தேவ அறிவு வந்த வயனமென்ன? மோசே தேவனால் அனுப்பப்பட்டவனென்றும் அவன் எழுதிய ஆகமங்கள் தெய்வீகமானதென்றும் நம்ப இதற்கு மிகுசின் ருக் தேகிறவர்கள் இவ்வுலகத்திலே அனைத்துக் கண்டையார்கள்.



நட. திரள் யூதர் அழிக்கப்படுவது.

“திரட்சியிலே வானத்து நட்சத்திரத்தைப்போலிருந்த நீங்கள் உங்கள் தேவனாகிய கர்த்தரின் சத்தத்திற்குச் செவிகொடாமற்போன தினால் கொஞ்சம் சனமாய்ப் போவீர்கள்.” உபாகமம் 28: 62.

தீத்துஸ் எருசலேமை முற்றிக்கைபோட்டபோது (11) லட்சம் யூதர் பஞ்சத்தினாலும் பெருவாரிக்காய்ச்சலினாலும் பட்டையத்தினாலும் மடிந்தார்களென்று கணக்கிடப்பட்டிருக்கிறது. உலகமுண்டான துமுதல் இதுவரை இத்தனை பேர் ஒரு முற்றிக்கையில் அழிந்ததாகக் கேள்விப்பட்டிருப்பது அபூர்வம். அப்படியிருந்தும் யூதரெல்லாரும் கூடுகிற பஸ்காப் பண்டிகை காலத்தில் தீத்துஸ் இராயன் முற்றிக் கை போட்டதினாலும், உரோமருடைய படை வருகிறதாகக் கேள்விப் பட்டு அக்கமப்பக்கம் தேசங்களிலுள்ள யூதர் எருசலேமுக்குள் ஒடி அடைக்கலம் புகுந்திருந்ததினாலும் இவ்வளவு திரள் யூதர் அங்கே ஒரு மிக்க இருக்கக் கூடிய சமயமாயிருந்தது.

யூதர் எகிப்துக்குக் கொண்டுபோகப்படுவதையும் அவ்விடத்தில் அவர்கள் ஈனக்கிரயத்துக்கு விற்கப்படுவதையும் அவர்கள் கொண்டு போகப்படும் வகையையும் கூட மோசே முன்னறிவித்தான். “இனிக் காணதிருப்பாய் என்று நான் உனக்குச் சொன்ன வழியாய் கருத்தர் உன்னை கப்பல்களிலே எகிப்துக்குத் திரும்பக் கொண்டுபோகப்பண்ணுவார்; அங்கே உங்கள் சத்துருக்களுக்கு வேலைக்காரராயும் வேலைக்காரிகளாயும் விற்கப்படுவீர்கள்; உங்களைக் கொள்வாரும் இல்லா திருப்பார்கள் என்றான்.” 28: 63. யோசேப்புஸ் சரித்திரக்காரன் சொல்லுகிறபடி, பட்டணம் உரோமரால் பிடிப்பட்டபோது, 17 வயதுக்கு மேற்பட்ட சிறைகள் எகிப்துக்கு வேலைசெய்ய அனுப்பப்பட்டார்கள். வழியில் அவர்கள் மிகவும் கெவலமாய் நடத்தப்பட்ட வகையில் (11,000) பேர் பசியினாலே மடிந்துபோனார்கள். அவர்கள் எகிப்துக்குக் கொண்டுபோகப்பட்டது கப்பல் வழியாயென்று யோசேப்புஸ் சொல்லாவிட்டாலும், உரோமர் அப்போது மெதித்திரோணியாக் கடலில் கூட்டமான கப்பல் போக்குவரவு செய்ததினாலே இந்த வகையாகத் தான் கொண்டுபோகப்பட்டிருக்கவேண்டும். இந்தச் சிறைகளை சந்தைகொள்ளமாட்டாமல் மிகுதியாயிருந்ததினாலே தீர்க்கத்தரிசனத்தின்படி ஈனக்கிரயத்துக்கு விற்கப்பட்டும் கொள்வாரில்லாமலும் இருந்திருக்கவேண்டுமென்பதற்கு ஐயமில்லை.

சு. யூதர் சொந்தத் தேசத்திலிருந்து பிடுங்கப்பட்டு எல்லாச் சாதியாருக்குள்ளும் சிதறடிக்கப்படுவது.

“நீங்கள் சுதந்திரிக்கப்போகிற தேசத்திலிருந்து பிடுங்கிப்போடப்படுவீர்கள்; கருத்தர் உன்னைப் பூமியின் ஒரு முனை துவக்கி பூமியின் மறு முனைமட்டுமிருக்கிற எல்லாச் சனங்களுக்குள்ளும் சிதறடிப்பார்.” உபாகமம் 28: 63, 64.

இது எத்தனை துட்பமாய் நிறைவேறியிருக்கிறதென்று எல்லாருக்குத் தெரியும். முதலாவது பத்துக்கோத்திரத்தார் அருரியாலும், பிற்பாடு இரண்டு கோத்திரத்தார் பாபிலோனுக்கு நெபுகாத்நேசராலும் சிறையாகக் கொண்டுபோகப்பட்டார்கள். கடைசியாக உரோமர் அவர்கள் பட்டணத்தையும் தேவாலயத்தையுமெல்லாம் முழுவதும் மாய் அழித்துப்போட்டு சனங்கனையும் சிறையாக்கினார்கள். பிற்காலத்திலும் எருசலேமுக்காவது அதற்கடுத்த தேசத்துக்காவது யூதர் போனால் மரணத்துக்குட்படுத்தப்படவேண்டுமென்று ஆதிரியான் இராயன் பகிரங்கமாய்க் கட்டினையிட்டான். தெர்த்துலியான், எரோம்

என்பவர்கள் காலத்திலும் அவர்கள் யூதையாவுக்குப் போகக்கூடா தென்று தடுக்கப்பட்டார்கள். அந்நாள்முதல் இன்னொன்றையும் பல ஸ்தீனாவில் யூதர் தொகை மிகவும் சொற்பமாயிருக்கிறது. உலகத்திலிருக்கிற எல்லாத் தேசங்களிலும் அவர்கள் இப்பொழுது சிதறடிக்கப்பட்டிருக்கிறார்கள்.

ரு. யூதர் மற்ற சாதியாரால் நிறைத்தப்படுவது.

“கர்த்தர் உன்னைக்கொண்டு போய்விடும் எல்லாச் சனங்களுக்கும் பிரமிப்பும் பழமொழியும் பரியாசச் சொல்லுவாவாய்.” 28: 31. அந்தச் சாதிகளுக்குள்ளே உனக்கு இளைப்பாறுதல் இராது. 28: 65. கருத்தர் நீங்காத பெரிய வாரைகளாலும் நீங்காத கொடிய ரோகங்களாலும் உன்னையும் உன் சந்ததியையும் அதிசயமாய் வாதிப்பார். 28: 69.

ஒவ்வொரு தேசத்திலும் யூதர் பகைக்கப்பட்டு நிர்த்திக்கப்படுகிறார்கள். அவர்கள் உள்ளபடிக்கே பழமொழியும் பரியாசச் சொல்லுவா ருர்கள். மகமதியர், அஞ்ஞானிகள், ரோமானித்தார்களாகிய இவர்கள் மற்ற விஷயங்களில் ஒருவருக்கொருவர் எவ்வளவோ வித்தியாசப்பட்டிருந்தாலும், யூதரை நிர்த்தித்துத் துன்பப்படுத்துவதில் ஒருமைப்பட்டிருக்கிறார்கள். தேவனுடைய விசேஷித்த சனமாகிய இவர்கள் (1800) வருஷமாய் அந்நிய தேசங்களில் சிதறுண்டு துன்பத்துக்கும் நிரந்தக குமுள்ளாகி பரதபிக்கிறது ஐயோ, என்ன துக்கமான காரியம்!

“அந்த ஜாதிக்குள்ளே உனக்கு இளைப்பாறுதல் இராது. உன் உள்ளங்கால்கள் தங்கித்தரிக்க இடமுமிராது” என்பது எவ்வளவு திட்டமாய் நிறைவேறிவருகிறது.

ஐரோப்பாக்கண்டத்தில் ஏறக்குறைய ஒவ்வொரு தேசத்திலுமிருந்து யூதர் துரத்தப்பட்டிருக்கிறார்கள். 13 ம் 14 ம் நூற்றாண்டுகளில் ஜர்மனி, பிரான்சு, ஸ்பானியா என்னும் தேசங்களில் ஏராளமான யூதர் பயங்கரமாய்க் கொலையுண்டு சிதறடிக்கப்பட்டதல்லாமலும், ஒரு ஸ்பானிய சரித்திரக்காரன் சொல்லுகிறபடி பர்டினாண்ட் (Ferdinand) இசபெலா (Isabela) என்பவர்களால் ஸ்பானியாவிலிருந்து (8) லக்ஷம் யூதர் துரத்தப்பட்டார்கள்.

“உன் குமாரரும் உன் குமாரத்திகளும் அன்னிய ஜனங்களுக்கு ஒப்புக்கொடுக்கப்படுவார்கள். அவர்களைக் காண உன் கண்கள் நாடோறும் பார்த்து பார்த்து பூத்துப்போம்.” இஸ்பானியா போர்த்துக் கல்தேசங்களில் இராசாங்கத்தின் உத்தரவினாலே யூதப்பிள்ளைகளைத் தங்கள் தாய்தந்தைகளிடத்திலிருந்து பிடுங்கி பாப்புமாரக்கம் படிக்கச் செய்தார்கள். மற்ற இடங்களிலும் யூதப்பிள்ளைகள் அநியாயமாய் நடத்தப்பட்டதை இவ்விடத்திற் சொன்னால் விரியும்.

“இவன் இரத்தம் எங்கள்மேலும் எங்கள் பிள்ளைகள்மேலும் இருப்பதாக என்றார்கள்.”

## வேதாமிர்த சாரம்.

ஆதியாகமம்.

நட0 அதிகாரம்.

### I. விஷயம்.

1. யாக்கோபின் குடும்பப் பெருக்கம். 1—24.



3. ஸாபாஸுக்கு யாக்கோபின் மூலமாய் கிடைத்த ஆசீர்வாதம். 21: 29, 30.

3. யாக்கோபுக்குக் கிடைத்த ஆஸ்தி. 25: 26, 28. 31—43.

## II. போதனை.

1. கொர்ப்புக்கனி தேவனுல் கிடைக்குஞ் சுதந்திரம். வ. 2. சங். 127. 3.
2. தேவபயமுள்ளவர்களின் குடும்பத்தைத் தேவன் பலவகையினாலும் பலுகச்செய்கிறார். வ. 5—24. சங். 128: 1—4.
3. தேவவாக்கின் திட்டம்.
4. நீதியும் இரக்கமும் பொருந்திய தேவபரமரிப்பு.
5. தேவஆசீர்வாதம். தேவபயமுள்ளவர்களின்மூலமாய் திரளாயருளப்படும். வ. 27—30. யோசேப்பு.
6. தேவன் தம்முடைய சிஷ்டிகளொவ்வொன்றையுங் கொண்டு தமது தீர்மானத்தை நிறைவேற்றுகிறார். வ. 37—39. சங். 148.
7. உண்மையுள்ள ஊழியக்காரருக்குத் தகுதியான கூலி உத்தம கடவுளாலுண்டாகும். வ. 39—43. எபே. 6: 5—8.

## III. உபாக்கிரகம்.

1. நமது குறைவைத் தேவனுக்கு நம்பிக்கையாய் ஒப்புவிக்கவேணும். ஆபிரகாம், மனோவா. அன்னாள், சகரியா.
2. கடவுளால் பெற்றுக்கொள்ளும் நன்மைகளை எப்பொழுதும் கருத்தாய் நினைவுகூர். வ. 18: 20, 24. யோசேப்பு, மோசே.
3. பொல்லாதவர்கள்பேரிலும் நல்லவர்கள்பேரிலும் பூரண சற்குணத்தைப் பாராட்டு. மத். 5: 44: 48.
4. பத்தர்கள்மூலமாய் நன்மை பலிக்கிறதால் அவர்களை பயபத்தியோடே நேசி. வ. 30. அப். 27: 24.
5. கடவுளால் பலன்வந்தாலும் அவர் நியமித்திருக்கிற எத்தனங்களை யுந் கையாடு. வ. 37—43.

## சமாசாரத்திரட்டு.

**பிரான்க.** பிரான்கியருக்கும் புருஷியருக்குமுண்டான யுத்தம் இன்னும் முடிவுபெறவில்லை. பிரான்கின் ராஜதானியாகிய பரீஸ் நகரம் புருஷிய சேனைகளால் முற்றுகைசெய்யப்பட்டபடியே இன்னும் இருக்கிறது. பரீஸ் நகரத்தாரோ மனந்தளராமல், ஒருபொழுதும் புருஷியருக்கு அடங்கமாட்டோமென்று தீர்மானித்திருக்கிறார்கள். சென்ற மூன் 15-உயில் பரீஸ் நகரத்தார்தோம் புருஷியர் பதினாயிரம் எரிக்குங்களைப் பிரயோகித்தார்கள். பெய்த அக்கினி மழை சில முக்கியமான இடங்களில் விழுந்தது. சில வீதிகளில் கட்டிடங்கள் நெருப்புப்பற்றி எரிந்துகொண்டிருந்தன. காரியங்களை ஆலோசித்துப் பார்க்கும் சில விவீகிகள் கொஞ்ச நாளுக்குள் பரீஸ் நகரம் அடங்கிப் போமென்று சொல்லுகிறார்கள். அடங்கினாலும், அங்கே இருக்கிற ஆயிரம் பதினாயிரம்பேர் பிராணசேதமடைந்தாலும் அத்தோடே யுத்தமுடியுமோ? பிரான்க தேசத்தில் பரீஸ் நகரத்தைப்போல அநேக நகரங்களுண்டு. புருஷியர் எல்லா நகரங்களையும் ஜயிக்கமாட்டுவார்களா? அதனால் தங்களுக்குண்டாகும் சேதத்தை முடிவில்லாமல் தாங்குவார்களா. பரீஸ் விழுந்ததின்பின் புருஷிய ஜர்மானியர் வடக்

கே திருப்பி, லொரோன், அல்ஸலி என்னும் பிரதேசங்களைக் கைவசப்படுத்திக்கொண்டு போய்விடுவார்களென்று வேறு சிலர் நினைக்கிறார்கள். எப்படி முடியுமோ காலந்தெரிவிக்கும். குறித்த யுத்தத்தினாலே பிரான்கியருக்குண்டான ஆபத்து அதிகமென்றாலும், ஜர்மானியருக்கு உண்டான கேடும் கொஞ்சமல்ல. அவர்கள் சேனையில் காயப்பட்டும் உயிரிழந்தும்போன சேனாபதிகள், தளகர்த்தாக்கள், சேனாவீரர் எழுபதினாயிரம்; எண்பதினாயிரத்துக்குமேலுண்டு. நாகரீகமும் சீர்திருத்தமும் விருத்திபெற்றுச் சிறந்த ஐரோப்பாவில் இவ்வாறு அகோர யுத்தமுண்டாகி அளவிறந்த சேதத்தை வருவித்திருக்கின்றவென்றால் மற்றதைப் பேசுவானேன். பரீஸிலிருக்கிற பிரஜை பத்திய துரைத்தனத்தார்புருஷிய ஜர்மானியருக்குக் கடிதம்படிக்கு இடம்பெண்டுகளும் பிள்ளைகளும் பட்டணத்தைவிட்டு நீங்கும்படிக்கு இடங்கொடாமல் முற்றுக்கையெழுத்து அநியாயமான காரியமென்றும், அவர்கள் நகரத்தை முற்றுகைசெய்கிற வகை யுத்தப்பிரமாணங்களுக்கு விரோதமாயிருக்கிறதென்றும் வற்புறுத்தினார்கள்.

**இங்கிலந்து.** பிப்ரவரிமாத மத்தியில் அங்கிலேய பார்லிமென்து சபைகூடும். அப்பொழுது துரைத்தனத்தைச் சேர்ந்த யாவரும், தங்கள் ஜென்மதேசத்தைக் காப்பாற்றுகிறதற்கு இருக்கிற சேனைகள் போதுமோ, எதிர்க்கவரும் எவனாயும் விலக்கத் தற்காலத்துச் சேனை வளமோ அல்லவோவென்பதைக்கூறித்து ஆலோசனை செய்வார்களாம். அநேக காலமாய் ஐரோப்பாவில் அகோர யுத்தத்தில்லாமற் போனதினாலும், அங்குள்ள தேசத்தாருக்குள் நாகரீகம் அதிகமாய் வீர்த்தியானதினாலும், சமாதானப்பிரியராகிய அங்கிலேயர் இனி யுத்தமிராது, உலக வாழ்வுக்கு ஏதுவான சமாதானம் என்றும் நிலைக்க எவர்களும் வகைகேடுவார்களென்றெண்ணினார்கள். அவர்கள் கருதியது வேறு. பிரான்சில் நடப்பது வேறு. ஆகையால் அங்கிலேய ஜனப்பிரதிநிதிகள் கூட்டத்தார் புத்தி பூர்வமாய்த் தங்கள் தேசத்தைக் காக்கும் ஏற்பாடுகளைக் கற்பிப்பார்கள்.

ஜனவரிமூன் 17-உ இலந்தனில் கருங்கடற் சபைகூடி ஒரு மணி நேரம் ஆலோசித்த பின்பு கலைந்தது. 24-உ இரண்டாவது கூட்டம் நடக்கவிருந்தது. முடிவு இனி வெளிப்படும்.

**இத்தாலியா.** இத்தாலிய துரைத்தனத்தார் அங்குள்ள பிராணிகளில் மூன்றில் இரண்டு பங்குவரை படிப்பில்லாமல் திரிகிறார்கள் என்று கண்டு, அவர்கள் கல்விவிருத்தியடையத்தக்க ஏற்பாடுகளைச் செய்யத் தொடங்கியிருக்கிறார்கள். உரோமைச்சபையாசைச் சேர்ந்த பெரியோர் அங்குண்டான ராச்சியபரிவர்த்தனத்தைப்பற்றித் துக்கங்கொண்டாடுகிறார்கள். பிரதான தேவாராதனைகள் முன்போல நடக்கவில்லை. சென்ற வருஷம் முப்பதினாயிரம்பேர் வரை கூடிய ஒரு விசேஷ பூஜைக்கு இந்த வருஷத்தில் முந்தாமுபேருக்கதிகம் வர மாட்டார்களாம். பாப்பானவர் இத்தாலிய அரசனையும், அவருடைய துரைத்தனத்தை விரும்பினவர்களையும் திருச்சபையினின்று விலக்கிவிட்டார். தமது லெளகீக அதிகாரத்தையும், பரிசுத்தம்பொருத்திய உரோமாபுரியையும் தொடத்துணிந்தவர்கள் யாவரும் பெரும்பாதககொன்று சொல்லி உபேக்ஷித்தார்.

பெபுருவரிமீ நாள் 28—தேமீ 21 உமுதல், மாசிமீ 18 உவவா.

வாரம்	சாதித்த தேய்து	தமிழ்த் தேய்து	அன்றாடக் தியானம்.
பு	1	உக	நாம் சர்வத்துக்கும் வல்ல பராபரன். 1 மோசே 17:1.
வெ	2	உஉ	நீ நம்முடைய முகத்துக்கு முன்பாக உத்தமனாயிரு. 1.
சு	3	உக	கர்த்தரால் ஆகாத அதிசயமுண்டோ? 18:14.
ஞா	4	உச	தேவரீர் காற்றடித்த சருகை நொறுக்குவீரோ? யோபு 18:25.
தி	5	உரு	வெல்லியினிடத்தில் பிறந்தவன் வாழ்நாள் குறுகினவன். 14:1.
செ	6	உசு	நரசிவன் சிவத்துப்போனபின் அவன் எங்கே? 10.
பு	7	உஎ	உமமுடைய கைகளின் கிரியையின்மேல் விருப்பம்பைப்பிராக. 15.
வெ	8	உஅ	என் பாவத்தின்மேலல்லோ கவனமாயிருக்கிறீர். 16.
சு	9	உக	கர்த்தாவே, என்னைக் கைவிடா திரும். சந்தேகம் 33:21.
ஞா	10	உ0	என் பராபரனே எனக்குத் தூரமாயிரா திரும். 21.
தி	11	உ	எந்த மனுஷனும் மாயையே என்கிறது நிசம். 33:5.
செ	12	உ	என் நம்பிக்கை உம்முடையமேவிரக்கிறது. 7.
பு	13	உ	என் கண்ணீருக்கு மவுனமாயிரா திரும். 12.
வெ	14	உ	நான் அரதேசியும் பரதேசியுமாயிருக்கிறேன். 18.
சு	15	உ	கர்த்தர் ஆவிகளை நிறுக்கிறார். நீதிமொழி 16:2.
ஞா	16	உ	உன் செய்கைகளைக் கர்த்தருக்குச் சாட்டிவிடு. 3.
தி	17	உ	அபரஞ்சியைப்பார்க்கிலும் ஞானத்தைச் சம்பாதிக்கிறது நலம். 16.
செ	18	அ	நொறுக்குதலுக்குமுன்னால அகத்தை. 18.
பு	19	உ	கர்த்தர் நம்மை இரட்சிப்பார். ஏசாயா 33:22.
வெ	20	உ0	கர்த்தருடைய புல்தகத்திலே தேடி வாசியுங்கள். 16.
சு	21	உ	கநான் நீதிக்கேடு செய்ததில்லை. தானியேல் 6:28.
ஞா	22	உ	தானியேல் தன் பராபரன்பெரிலே விசுவாசித்திருந்தான். 23.
தி	23	உ	நீ தேவனுடைய இராட்சியத்துக்குத் தூரமானவனல்ல. மாற். 12:34.
செ	24	உ	இவ்வெழைக் கைப்பெண் அதிகமாய்ப்போட்டாள். 43.
பு	25	உ	இரக்கம் உங்களுக்குச் சம்பூரணமாயுண்டாகக்கடவது. யூதா: 2.
வெ	26	உ	விசுவாசத்தின்மேல் உங்களைப்பொருத்தக்கட்டிக்கொள்ளுங்கள். 20.
சு	27	உ	பரிசுத்த ஆவியைக்கொண்டு செபப்பண்ணுங்கள். 21.
ஞா	28	உ	அதேவனுடைய அன்பிலே உங்களைக் காத்துக்கொள்ளுங்கள். 21.

### விசேஷித்த நாட்கள்.

5. செப்துவசெசிமாவென்னும் ஞாயிறு.
5. பெளரணியி.
12. செக்சசெசிமாவென்னும் ஞாயிறு.
19. கிள்குவசெசிமாவென்னும் ஞாயிறு.
19. அமாவாசை.
22. வெந்தென்னும் நாட்களில் முதல்நாளாகிய புதன்கிழமை.
26. வெந்தென்னும் நாட்களில் முதலாம் ஞாயிறு.



END OF  
ISSUE